



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

តមកពីរាជកិច្ចលេខ ១២

ក្រសួងសេដ្ឋកិច្ច និង ហិរញ្ញវត្ថុ

លេខ ២៤០.....សហវ. រ. រ. រ. រ.

រាជធានីភ្នំពេញ ថ្ងៃទី ០៣ ខែ កុម្ភៈ ឆ្នាំ ២០១៧

គោរពខ្ញុំ

- ឯកឧត្តមអគ្គនាយកដ្ឋានសេដ្ឋកិច្ច និងហិរញ្ញវត្ថុ
- ឯកឧត្តមប្រធានឧត្តមក្រុមប្រឹក្សាសេដ្ឋកិច្ចជាតិ
- លោកជំទាវអគ្គនាយកដ្ឋានសេដ្ឋកិច្ចជាតិ
- ឯកឧត្តមប្រតិភូអនុប្រធានក្រុមប្រឹក្សាសេដ្ឋកិច្ចជាតិ និងជាអគ្គលេខាធិការក្រុមប្រឹក្សាសេដ្ឋកិច្ចជាតិ
- ឯកឧត្តមអគ្គលេខាធិការរង្វាស់សេដ្ឋកិច្ច
- ឯកឧត្តមប្រធានឧត្តមក្រុមប្រឹក្សាជាតិគណនេយ្យ
- ឯកឧត្តមប្រធានអាជ្ញាធរអគ្គិសនីកម្ពុជា

កម្មវត្ថុ៖ ការផ្សព្វផ្សាយ “ឯកសារគោលនយោបាយស្តីពីការអភិវឌ្ឍន៍យន្តការភាពជាដៃគូរវាងរដ្ឋ និងឯកជន (PPP) សម្រាប់គ្រប់គ្រងគម្រោងវិនិយោគសាធារណៈ ២០១៦-២០២០”។

យោង៖ ឯកសារគោលនយោបាយស្តីពីការអភិវឌ្ឍន៍យន្តការ PPP សម្រាប់គ្រប់គ្រងគម្រោងវិនិយោគសាធារណៈ ២០១៦-២០២០។

សេចក្តីដូចមានចែងក្នុងកម្មវត្ថុ និងយោងខាងលើ ខ្ញុំសូមជម្រាប ឯកឧត្តម លោកជំទាវ ជ្រាបថា “ឯកសារគោលនយោបាយស្តីពីការអភិវឌ្ឍន៍យន្តការ PPP សម្រាប់គ្រប់គ្រងគម្រោងវិនិយោគសាធារណៈ ២០១៦-២០២០” ត្រូវបានអនុម័តដោយសម្តេចតេជោនាយករដ្ឋមន្ត្រី នាថ្ងៃទី២២ ខែមិថុនា ឆ្នាំ២០១៦ និងប្រកាសដាក់ឱ្យអនុវត្តជាផ្លូវការនៅក្នុងកិច្ចប្រជុំពេញអង្គគណៈរដ្ឋមន្ត្រី នាថ្ងៃទី២៣ ខែកញ្ញា ឆ្នាំ២០១៦។

ខ្ញុំសូមជូន ឯកឧត្តម លោកជំទាវ នូវ “ឯកសារគោលនយោបាយស្តីពីការអភិវឌ្ឍន៍យន្តការ PPP សម្រាប់គ្រប់គ្រងគម្រោងវិនិយោគសាធារណៈ ២០១៦-២០២០” ចំនួន ០១ ច្បាប់ (ដូចមានជូនភ្ជាប់) ដើម្បីជូនជ្រាប និងប្រើប្រាស់តាមតម្រូវការ។

សូមជម្រាបជូនថា “ឯកសារគោលនយោបាយស្តីពីការអភិវឌ្ឍន៍យន្តការ PPP សម្រាប់គ្រប់គ្រងគម្រោងវិនិយោគសាធារណៈ ២០១៦-២០២០” ក៏អាចទាញយកបានពីគេហទំព័ររបស់ក្រសួងសេដ្ឋកិច្ច និងហិរញ្ញវត្ថុផងដែរ តាមរយៈ៖

- http://www.ppp.mef.gov.kh/sites/default/files/Approved%20PPP%20Policy_KH.pdf (ភាសាខ្មែរ)
- http://www.ppp.mef.gov.kh/sites/default/files/Approved%20PPP%20Policy_Eng.pdf (ភាសាអង់គ្លេស)

សូមឯកឧត្តម លោកជំទាវទទួលនូវការរកិច្ចជំនុំជំរះ ពីខ្ញុំ

អនុប្រធាន

ក្រសួងសេដ្ឋកិច្ច និងហិរញ្ញវត្ថុ
និងជាប្រធានគណៈកម្មាធិការសេដ្ឋកិច្ច និងហិរញ្ញវត្ថុ



ហណ្ឌិត. អន ព័ន្ធមុនីរ័ត្ន

ឧបសម្ព័ន្ធ

ផែនការអភិវឌ្ឍន៍

**សមត្ថភាពស្ថាប័ន និងធនធានមនុស្ស
សម្រាប់ការគ្រប់គ្រងគម្រោងវិនិយោគ
សាធារណៈ តាមយន្តការភាពជាដៃគូ
រវាងរដ្ឋ និងឯកជន**

មាតិកា

- 1. សេចក្តីផ្តើម.....១
- 2. គោលបំណង..... ២
- 3. គោលដៅ..... ២
- 4. វិសាលភាព..... ៣
- 5. វឌ្ឍនភាពនៃការអភិវឌ្ឍសមត្ថភាពស្ថាប័ន និងធនធានមនុស្ស..... ៣
 - 5.1. ការអភិវឌ្ឍសមត្ថភាពស្ថាប័ន..... ៣
 - 5.2. ការអភិវឌ្ឍសមត្ថភាពធនធានមនុស្ស..... ៥
- 6. បញ្ហាប្រឈម..... ៦
 - 6.1. សមត្ថភាពក្នុងការងារវិភាគ និងការងារជំនាញពាក់ព័ន្ធនៅមានកម្រិត..... ៦
 - 6.2. ការរក្សាទុកមន្ត្រីដែលមានសមត្ថភាព និងឆន្ទៈវិជ្ជាជីវៈខ្ពស់..... ៧
- 7. កាលានុវត្តភាព..... ៧
- 8. ផែនការសកម្មភាពអភិវឌ្ឍន៍សមត្ថភាពស្ថាប័ន និងធនធានមនុស្ស ២០១៦-២០២០..... ៧
 - 8.1. ផែនការសកម្មភាពអភិវឌ្ឍន៍សមត្ថភាពស្ថាប័ន..... ៨
 - 8.2. ផែនការសកម្មភាពអភិវឌ្ឍន៍សមត្ថភាពធនធានមនុស្ស..... ៨

ផែនការអភិវឌ្ឍន៍សេដ្ឋកិច្ចស្ថាពរ និងធនធានមនុស្ស

សម្រាប់ការគ្រប់គ្រងគម្រោងវិនិយោគសាធារណៈ

តាមយន្តការភាពជាដៃគូរវាងរដ្ឋ និងឯកជន

1. សេចក្តីផ្តើម

ក្នុងដំណាក់កាលអភិវឌ្ឍន៍ថ្មីរបស់កម្ពុជា រាជរដ្ឋាភិបាលយល់ច្បាស់ថា ការពឹងផ្អែកលើប្រភពទុន ហិរញ្ញប្បទានជាប្រពៃណី ដែលមានថវិកាជាតិ និងហិរញ្ញប្បទានពីដៃគូអភិវឌ្ឍន៍នានា គឺពិតជាពុំគ្រប់គ្រាន់ទេ សម្រាប់បំពេញតម្រូវការវិនិយោគដ៏ធំបុកលើហេដ្ឋារចនាសម្ព័ន្ធសាធារណៈ។ ទន្ទឹមនេះ រាជរដ្ឋាភិបាលមើល ឃើញថា ការចូលរួមរបស់ដៃគូឯកជនក្នុងការវិនិយោគសាធារណៈ គឺជាមធ្យោបាយដ៏មានសារៈសំខាន់ ដែលមិន ត្រឹមតែជាប្រភពហិរញ្ញប្បទានថ្មី សម្រាប់បំពេញបន្ថែមលើប្រភពទុនវិនិយោគសាធារណៈជាប្រពៃណីរបស់រដ្ឋ ក្នុងការអភិវឌ្ឍហេដ្ឋារចនាសម្ព័ន្ធសាធារណៈកម្ពុជាប៉ុណ្ណោះទេ តែថែមទាំងនាំមកនូវចំណេះដឹង និងចំណេះធ្វើ ព្រមទាំងបច្ចេកវិទ្យាទំនើបដល់វិស័យសាធារណៈ ក្នុងការរៀបចំ និងគ្រប់គ្រងប្រតិបត្តិការគម្រោងវិនិយោគលើ ហេដ្ឋារចនាសម្ព័ន្ធសាធារណៈ ប្រកបដោយនវានុវត្តភាព និងកាន់តែមានប្រសិទ្ធភាពខ្ពស់ជាងមុនទៀតផង។

ក្នុងន័យនេះ រាជរដ្ឋាភិបាលបានសម្រេចប្រគល់ភារកិច្ចជូនក្រសួងសេដ្ឋកិច្ច និងហិរញ្ញវត្ថុ ដឹកនាំរៀបចំ គោលនយោបាយស្តីពីការអភិវឌ្ឍយន្តការភាពជាដៃគូរវាងរដ្ឋ និងឯកជន សម្រាប់គ្រប់គ្រងគម្រោងវិនិយោគ សាធារណៈ ក្នុងគោលបំណងបង្កើតនូវបរិស្ថានអំណោយផលសម្រាប់បន្តជំរុញ និងលើកទឹកចិត្តការវិនិយោគរបស់ វិស័យឯកជន និងស្ថាប័នហិរញ្ញវត្ថុ ក្នុងការចូលរួមស្តារ, កសាង, ប្រតិបត្តិការ, និងថែទាំហេដ្ឋារចនាសម្ព័ន្ធសាធារណៈ ប្រកបដោយនវានុវត្តភាព និងប្រសិទ្ធភាពខ្ពស់ ព្រមទាំងមានសង្គតិភាពជាមួយនឹងឧត្តមានុវត្តជាអន្តរជាតិ។

ក្នុងស្មារតីទទួលខុសត្រូវខ្ពស់ចំពោះភារកិច្ចរបស់ខ្លួន ក្រសួងសេដ្ឋកិច្ច និងហិរញ្ញវត្ថុ ដែលជាសេនាធិការ របស់រាជរដ្ឋាភិបាល បានបង្កើតក្រុមការងារបច្ចេកទេសរៀបចំ “ឯកសារគោលនយោបាយស្តីពីការអភិវឌ្ឍយន្តការ ភាពជាដៃគូរវាងរដ្ឋ និងឯកជន សម្រាប់គ្រប់គ្រងគម្រោងវិនិយោគសាធារណៈ ២០១៦-២០២០” និងធ្វើ សមាហរណកម្មមុខងារគន្លឹះចំនួន ០២ ទៅក្នុងរចនាសម្ព័ន្ធដែលមានស្រាប់នៃអគ្គនាយកដ្ឋានថវិកា និងអគ្គ- នាយកដ្ឋានសហប្រតិបត្តិការអន្តរជាតិ និងគ្រប់គ្រងបំណុល គឺ៖ ១) អង្គភាព ភាពជាដៃគូរវាងរដ្ឋ និងឯកជន ថ្នាក់កណ្តាល (Central PPP Unit) នៅក្នុងការិយាល័យសម្របសម្រួលការអភិវឌ្ឍវិស័យឯកជន នៃនាយកដ្ឋាន វិនិយោគ នៃអគ្គនាយកដ្ឋានថវិកា និង ២) អង្គភាពគ្រប់គ្រងហានិភ័យ (Risk Management Unit) នៅក្នុង

ការិយាល័យវិភាគបំណុល នៃនាយកដ្ឋានគ្រប់គ្រងបំណុល នៃអគ្គនាយកដ្ឋានសហប្រតិបត្តិការអន្តរជាតិ និង គ្រប់គ្រងបំណុល។

បច្ចុប្បន្ន សមត្ថភាពស្ថាប័ន និងធនធានមនុស្សនៃអង្គភាពទាំង ០២ ខាងលើ នៅមានកម្រិតនៅឡើយ ដែល ទាមទារឱ្យក្រសួងសេដ្ឋកិច្ច និងហិរញ្ញវត្ថុ ចាំបាច់ត្រូវរៀបចំផែនការអភិវឌ្ឍន៍សមត្ថភាពស្ថាប័ន និងធនធាន មនុស្សមួយប្រកបដោយភាពគ្រប់ជ្រុងជ្រោយ ដើម្បីពង្រឹងមុខងារគន្លឹះទាំង ០២ នេះ ឱ្យឆ្លើយតបទៅនឹងតម្រូវ ការការងារចាំបាច់របស់កម្ពុជា និងស្របតាមឧត្តមានុវត្តជាអន្តរជាតិ។

ចំណែកក្រសួង ស្ថាប័នពាក់ព័ន្ធក៏បានបង្កើតអង្គភាព ភាពជាដៃគូរវាងរដ្ឋ និងឯកជន (PPP Unit) ឬ ធ្វើ សមាហរណកម្មទៅក្នុងរចនាសម្ព័ន្ធដែលមានស្រាប់របស់ខ្លួនផងដែរ។ ទោះជាយ៉ាងនេះក្តី សមត្ថភាពស្ថាប័ន និង ធនធានមនុស្សនៃអង្គភាព ភាពជាដៃគូរវាងរដ្ឋ និងឯកជន នៅតាមបណ្តាក្រសួង ស្ថាប័នពាក់ព័ន្ធទាំងនោះ ក៏នៅ មានកម្រិតដែរ ព្រោះថា កន្លងមក រាល់គម្រោងវិនិយោគសាធារណៈ តាមយន្តការភាពជាដៃគូរវាងរដ្ឋ និងឯកជន ទាំងអស់ សុទ្ធសឹងតែជាគម្រោងដែលបានសិក្សា និងស្នើឡើងដោយវិស័យឯកជន។

ផែនការអភិវឌ្ឍន៍សមត្ថភាពស្ថាប័ន និងធនធានមនុស្ស សម្រាប់ការគ្រប់គ្រងគម្រោងវិនិយោគសាធារណៈ តាមយន្តការភាពជាដៃគូរវាងរដ្ឋ និងឯកជន គឺជាឧបករណ៍ជំនួយដ៏មានសារៈសំខាន់ និងមិនអាចខ្វះបាន សម្រាប់គាំទ្រដល់ការអនុវត្ត “ឯកសារគោលនយោបាយស្តីពីការអភិវឌ្ឍយន្តការភាពជាដៃគូរវាងរដ្ឋ និងឯកជន សម្រាប់គ្រប់គ្រងគម្រោងវិនិយោគសាធារណៈ ២០១៦-២០២០”។ ផែនការនេះ នឹងត្រូវប្រើប្រាស់ជាត្រីវិស័យ សម្រាប់ចង្អុលទិសអភិវឌ្ឍន៍សមត្ថភាពស្ថាប័ន និងធនធានមនុស្ស ក្នុងការគ្រប់គ្រងគម្រោងវិនិយោគសាធារណៈ សំដៅរួមចំណែកទ្រទ្រង់ចីរភាពនៃកំណើនសេដ្ឋកិច្ចរយៈពេលវែង។

2. គោលបំណង

ផែនការនេះ មានគោលបំណងពង្រឹងសមត្ថភាពស្ថាប័ន និងធនធានមនុស្ស របស់ក្រសួង ស្ថាប័នពាក់ព័ន្ធ នឹងការគ្រប់គ្រងការវិនិយោគសាធារណៈ តាមយន្តការភាពជាដៃគូរវាងរដ្ឋ និងឯកជន ដើម្បីធានាប្រសិទ្ធភាព, ស័ក្តិសិទ្ធភាព, តម្លាភាព, សង្គតិភាព និងភាពប្រទាក់ក្រឡាជាមួយគោលនយោបាយ និងយុទ្ធសាស្ត្រពាក់ព័ន្ធ ផ្សេងទៀត។

3. គោលដៅ

ផែនការនេះ មានគោលដៅដាក់ចេញនូវផែនការសកម្មភាពក្នុងការពង្រឹងសមត្ថភាពស្ថាប័ន និងធនធាន មនុស្ស របស់ក្រសួង ស្ថាប័នពាក់ព័ន្ធនឹងការអភិវឌ្ឍ និងការអនុវត្តយន្តការភាពជាដៃគូរវាងរដ្ឋ និងឯកជន

សម្រាប់គ្រប់គ្រងគម្រោងវិនិយោគសាធារណៈ និងការគ្រប់គ្រងហានិភ័យដែលកើតចេញពីគម្រោងវិនិយោគ
សាធារណៈ តាមយន្តការភាពជាដៃគូរវាងរដ្ឋ និងឯកជន។

4. វិសាលភាព

ដែនការនេះ មានវិសាលភាពគ្របដណ្តប់លើការអភិវឌ្ឍសមត្ថភាពស្ថាប័ន និងធនធានមនុស្សសម្រាប់
មុខងារអង្គភាព ភាពជាដៃគូរវាងរដ្ឋ និងឯកជនថ្នាក់កណ្តាល និងអង្គភាពគ្រប់គ្រងហានិភ័យ នៃក្រសួងសេដ្ឋកិច្ច
និងហិរញ្ញវត្ថុ និងក្រសួង ស្ថាប័នពាក់ព័ន្ធរបស់រាជរដ្ឋាភិបាល។

5. វឌ្ឍនភាពនៃការអភិវឌ្ឍសមត្ថភាពស្ថាប័ន និងធនធានមនុស្ស

បើទោះបីជាកន្លងមកពុំទាន់មានដែនការជាក់លាក់ក្តី ក៏ក្រសួងសេដ្ឋកិច្ច និងហិរញ្ញវត្ថុ បានកំណត់យកការ
អភិវឌ្ឍសមត្ថភាពស្ថាប័ន និងធនធានមនុស្សរបស់ក្រសួង ស្ថាប័នពាក់ព័ន្ធ គឺជាកិច្ចការអាទិភាពដ៏សំខាន់ ក្នុងការ
រួមចំណែកជំរុញការអភិវឌ្ឍយន្តការភាពជាដៃគូរវាងរដ្ឋ និងឯកជន។ ក្នុងន័យនេះ ក្រសួងសេដ្ឋកិច្ច និងហិរញ្ញវត្ថុ
តែងបានយកចិត្តទុកដាក់ជាប់ជាប្រចាំលើកិច្ចការពង្រឹងសមត្ថភាពស្ថាប័ន និងបណ្តុះបណ្តាលធនធានមនុស្ស
របស់ក្រសួង ស្ថាប័នពាក់ព័ន្ធ ដោយផ្ដោតសំខាន់លើមុខងារគន្លឹះទាំងពីរ គឺ៖ អង្គភាព ភាពជាដៃគូរវាងរដ្ឋ និង
ឯកជនថ្នាក់កណ្តាល (Central PPP Unit) និងអង្គភាពគ្រប់គ្រងហានិភ័យ (Risk Management Unit)។ ទន្ទឹម
នេះ វត្តបណ្តុះបណ្តាលមួយចំនួន ក៏មានការចូលរួមពីក្រសួង ស្ថាប័នពាក់ព័ន្ធផងដែរ។ វឌ្ឍនភាពនៃការអភិវឌ្ឍ
សមត្ថភាពស្ថាប័ន និងធនធានមនុស្ស នៃមុខងារទាំងពីរ នារយៈកាលកន្លងមក មានដូចខាងក្រោម៖

5.1. ការអភិវឌ្ឍសមត្ថភាពស្ថាប័ន

នៅក្នុងអាណត្តិរាជរដ្ឋាភិបាល នីតិកាលទី៥ នៃរដ្ឋសភានេះ រចនាសម្ព័ន្ធនៃក្រសួងសេដ្ឋកិច្ច និងហិរញ្ញវត្ថុ
ត្រូវបានកែសម្រួលតាមរយៈអនុក្រឹត្យលេខ ៤៨៨ អនក្រ.បក ចុះថ្ងៃទី១៦ ខែតុលា ឆ្នាំ២០១៣ ស្តីពីការរៀបចំ
និងការប្រព្រឹត្តទៅនៃក្រសួងសេដ្ឋកិច្ច និងហិរញ្ញវត្ថុ និងអនុក្រឹត្យលេខ ១៩ អនក្រ.បក ចុះថ្ងៃទី០៣ ខែមីនា
ឆ្នាំ២០១៥ ស្តីពីការកែសម្រួលមាត្រា៤៤ មាត្រា៤៥ មាត្រា៤៦ និងមាត្រា៤៧ នៃអនុក្រឹត្យលេខ ៤៨៨ អនក្រ.បក
ចុះថ្ងៃទី១៦ ខែតុលា ឆ្នាំ២០១៣។ គោលបំណងចម្បង នៃការកែសម្រួលរចនាសម្ព័ន្ធឡើងវិញនេះ គឺដើម្បីបន្ត
ធានាគុណភាព និងប្រសិទ្ធភាពនៃលទ្ធផលបំពេញការងារក្នុងវិស័យសេដ្ឋកិច្ច និងហិរញ្ញវត្ថុ។

ទន្ទឹមនេះ រាជរដ្ឋាភិបាលក៏បានចេញអនុក្រឹត្យលេខ ១១៥.អនក្រ.បក ស្តីពីការតម្លើងនាយកដ្ឋានសហ-
ប្រតិបត្តិការ និងគ្រប់គ្រងបំណុល ទៅជាអគ្គនាយកដ្ឋានសហប្រតិបត្តិការអន្តរជាតិ និងគ្រប់គ្រងបំណុល ហើយ
ការិយាល័យវិភាគបំណុល នៃនាយកដ្ឋានគ្រប់គ្រងបំណុល នៃអគ្គនាយកដ្ឋានសហប្រតិបត្តិការអន្តរជាតិ និង

គ្រប់គ្រងបំណុល បំពេញមុខងារជាអង្គភាពគ្រប់គ្រងហានិភ័យ (Risk Management Unit) តាមប្រកាសលេខ ៦៦៦ សហវ.ប្រក ចុះថ្ងៃទី០៨ ខែមិថុនា ឆ្នាំ២០១៦។

អនុលោមតាមអនុក្រឹត្យលេខ ១៩ អនក្រ.បក ក្រសួងសេដ្ឋកិច្ច និងហិរញ្ញវត្ថុ បានចេញប្រកាសលេខ ១៥០០ សហវ.ប្រក ចុះថ្ងៃទី២៥ ខែធ្នូ ឆ្នាំ២០១៣ ស្តីពីការរៀបចំនិងការប្រព្រឹត្តទៅនៃនាយកដ្ឋាននិងអង្គភាពក្រោម ឱវាទអគ្គនាយកដ្ឋានថវិកា។ ប្រកាសនេះ បានកំណត់ឱ្យការិយាល័យសម្របសម្រួលការអភិវឌ្ឍវិស័យឯកជន នៃ នាយកដ្ឋានវិនិយោគ នៃអគ្គនាយកដ្ឋានថវិកា បំពេញមុខងារជាអង្គភាពភាពជាដៃគូរវាងរដ្ឋនិងឯកជនថ្នាក់កណ្តាល (Central PPP Unit) ។

ក្នុងបរិការណ៍បច្ចុប្បន្នរបស់កម្ពុជា និងស្របតាមការអនុវត្តជាសកល អង្គភាពភាពទាំង ០២ នេះ ត្រូវ បំពេញមុខងារ និងភារកិច្ចលម្អិត ដូចខាងក្រោម៖

ក. អង្គភាព ភាពជាដៃគូរវាងរដ្ឋ និងឯកជនថ្នាក់កណ្តាល (Central PPP Unit)

- សម្របសម្រួល និងគ្រប់គ្រងប្រតិបត្តិការនៃគម្រោងវិនិយោគ តាមយន្តការភាពជាដៃគូរវាងរដ្ឋ និងឯកជន។
- ផ្តល់នូវការគាំទ្រខាងផ្នែកប្រតិបត្តិការដល់ក្រសួង ស្ថាប័នរបស់រាជរដ្ឋាភិបាល ដែលទទួលបាន សិទ្ធិប្រទាន ក្នុងការចុះកិច្ចសន្យាជាមួយដៃគូឯកជន ដើម្បីកំណត់, វាយតម្លៃ, រៀបចំរចនាសម្ព័ន្ធ, ធ្វើកិច្ចលទ្ធកម្ម, ចុះកិច្ចសន្យា, និងគ្រប់គ្រងគម្រោង។
- ពិនិត្យ និងតាមដានគម្រោងវិនិយោគ តាមយន្តការភាពជាដៃគូរវាងរដ្ឋ និងឯកជន នៅតាម ដំណាក់កាលសំខាន់នីមួយៗ។
- ផ្តល់អនុសាសន៍ដល់គណៈកម្មាធិការបច្ចេកទេស និងគណៈកម្មាធិការប្រតិបត្តិ ពាក់ព័ន្ធនឹងការ អនុវត្តគម្រោង។
- គ្រប់គ្រងមូលនិធិសម្រាប់ការអភិវឌ្ឍគម្រោង (PDF) ដើម្បីផ្តល់ការគាំទ្រផ្នែកហិរញ្ញវត្ថុដល់ ក្រសួងស្ថាប័នពាក់ព័ន្ធ លើការងារបច្ចេកទេស ដែលត្រូវការសម្រាប់ការធ្វើប្រតិបត្តិការគម្រោង តាមយន្តការភាពជាដៃគូរវាងរដ្ឋ និងឯកជន។
- ស្នើរៀបចំគណៈកម្មាធិការកិច្ចលទ្ធកម្ម និងគ្រប់គ្រងកិច្ចលទ្ធកម្ម ប្រមូលចំណូល និងទូទាត់ទៅ ឱ្យក្រុមទីប្រឹក្សា (Transaction Advisors) តាមរយៈមូលនិធិសម្រាប់ការអភិវឌ្ឍគម្រោង។
- និងភារកិច្ចពាក់ព័ន្ធផ្សេងទៀត។

៥-បរិករណ៍បច្ចុប្បន្ននៃយន្តការភាពជាដៃគូរវាងរដ្ឋ និងឯកជន

៥-១-បរិករណ៍សកល

៥-១-១-និន្នាការសកល

បច្ចុប្បន្ន ពិភពលោកកំពុងស្ថិតក្នុងស្ថានភាពប្រឈមថ្មី គឺប្រភពទុនជាប្រពៃណីពីថវិកាជាតិ និងពីដៃគូអភិវឌ្ឍន៍មិនអាចបំពេញតម្រូវការទុនវិនិយោគដ៏ច្រើនសន្លឹកសន្លាប់ សម្រាប់ការស្តារ និងកសាងហេដ្ឋារចនាសម្ព័ន្ធសាធារណៈបានឡើយ។ ទន្ទឹមនេះ ប្រទេសកំពុងអភិវឌ្ឍន៍ភាគច្រើន ក៏បាននិងកំពុងទទួលរងនូវសម្ពាធពីការកើនឡើងនៃបន្ទុកសេវាបំណុលសាធារណៈដែលបណ្តាលមកពីការប្រើប្រាស់ដ៏ធំធេងនូវឥណទានសម្បទាន និងប្រភេទឥណទានផ្សេងទៀតពីដៃគូអភិវឌ្ឍន៍សម្រាប់ហិរញ្ញប្បទានគម្រោងវិនិយោគសាធារណៈ។ ក្នុងបរិការណ៍នេះ ពិភពលោកទាំងមូល ជាពិសេសដៃគូអភិវឌ្ឍន៍ពហុភាគីសំខាន់ៗ បាននាំមុខផ្តួចផ្តើមដាក់ចេញនូវយុទ្ធសាស្ត្រហិរញ្ញប្បទានថ្មី គឺជំរុញការប្រើប្រាស់យន្តការភាពជាដៃគូរវាងរដ្ឋ និងឯកជន ដែលមិនត្រឹមតែបំពេញបន្ថែមចំពោះកង្វះហិរញ្ញប្បទានសម្រាប់ការវិនិយោគសាធារណៈលើវិស័យហេដ្ឋារចនាសម្ព័ន្ធសាធារណៈ សំដៅកាត់បន្ថយសម្ពាធលើថវិកាជាតិ និងសម្រាលបន្ទុកសេវាបំណុលសាធារណៈប៉ុណ្ណោះទេ តែថែមទាំងផ្តល់ឱកាសអភិវឌ្ឍនិងផ្ទេរចំណេះដឹង-ចំណេះធ្វើ, បច្ចេកវិទ្យាទំនើប, ប្រសិទ្ធភាពនៃការផ្តល់សេវាសាធារណៈ, ព្រមទាំងនាំនូវគុណភាពដល់វិស័យសាធារណៈទៀតផង។

គំនិតផ្តួចផ្តើមថ្មីនេះ ទាមទារឱ្យមានក្របខ័ណ្ឌគតិយុត្ត, យន្តការស្ថាប័ន, យន្តការគាំទ្រហិរញ្ញវត្ថុ, ព្រមទាំងវិធាន, នីតិវិធីប្រតិបត្តិការ, និងគោលការណ៍ណែនាំ ប្រកបដោយភាពរឹងមាំ, ច្បាស់លាស់, ប្រយ័ត្នប្រយោជន៍ខ្ពស់, និងគ្រប់ជ្រុងជ្រោយ ក្នុងការរៀបចំ, គ្រប់គ្រង, និងអនុវត្តគម្រោងវិនិយោគសាធារណៈ។ ឆ្នាំ២០១៤ គឺជាឆ្នាំដែលដៃគូអភិវឌ្ឍន៍ពហុភាគីសំខាន់ៗ បានចាប់ផ្តើមបង្ហាញនូវការប្តេជ្ញាចិត្តខ្ពស់ ក្នុងការជួយអភិវឌ្ឍយន្តការភាពជាដៃគូរវាងរដ្ឋ និងឯកជន សម្រាប់គ្រប់គ្រងការវិនិយោគសាធារណៈ ដល់ប្រទេសកំពុងអភិវឌ្ឍន៍ ទាំងក្នុងក្របខ័ណ្ឌបច្ចេកទេស និងទាំងក្របខ័ណ្ឌហិរញ្ញវត្ថុ។

៥-១-២-ការអនុវត្តគុណសកល

ជាបទពិសោធន៍ ដើម្បីទទួលបាននូវភាពជោគជ័យក្នុងការអនុវត្តគម្រោងវិនិយោគសាធារណៈ តាមយន្តការភាពជាដៃគូរវាងរដ្ឋ និងឯកជន បណ្តាប្រទេសជាច្រើនលើសកលលោក បានរៀបចំក្របខ័ណ្ឌគតិយុត្ត, ក្របខ័ណ្ឌគោលនយោបាយ, យន្តការស្ថាប័ន, យន្តការគាំទ្រហិរញ្ញវត្ថុ, ព្រមទាំងសមត្ថភាពស្ថាប័ន និងធនធានមនុស្ស ប្រកបដោយភាពរឹងមាំ, ច្បាស់លាស់, និងគ្រប់ជ្រុងជ្រោយ ដូចខាងក្រោម៖

-ក្របខ័ណ្ឌគោលនយោបាយ និង ក្របខ័ណ្ឌគតិយុត្ត ÷

ក្របខ័ណ្ឌគោលនយោបាយ ត្រូវដាក់ចេញនូវចក្ខុវិស័យយុទ្ធសាស្ត្ររយៈពេលវែងរបស់រដ្ឋាភិបាល ចំពោះយន្តការភាពជាដៃគូរវាងរដ្ឋ និងឯកជន ដោយត្រូវកំណត់ច្បាស់លាស់នូវគោលដៅ, វិស័យអាទិភាព,

ទម្រង់ទូទាត់នៃយន្តការភាពជាដៃគូរវាងរដ្ឋ និងឯកជន, និងយន្តការគ្រប់គ្រង ដើម្បីធានាបាននូវការឯកភាព ផ្ទៃក្នុងរបស់រដ្ឋាភិបាលសំដៅផ្តល់នូវភាពអាចប៉ាន់ប្រមាណបាន និងភាពអាចជឿទុកចិត្តបានរបស់វិនិយោគិន និង ស្ថាប័នហិរញ្ញវត្ថុក្នុងការចូលរួមរៀបចំ និងអនុវត្តគម្រោងវិនិយោគសាធារណៈ តាមយន្តការភាពជាដៃគូរវាងរដ្ឋ និង ឯកជន។

ក្របខ័ណ្ឌគតិយុត្ត ត្រូវបញ្ញត្តិវិធានជាសារវ័ន្ត សម្រាប់ការគ្រប់គ្រង និងអនុវត្តយន្តការភាពជាដៃគូ រវាងរដ្ឋ និងឯកជន, កំណត់ច្បាស់លាស់អំពីស្ថាប័នមានសមត្ថកិច្ច, នីតិវិធីគ្រប់គ្រងប្រតិបត្តិការ, យន្តការដោះស្រាយ វិវាទ, ព្រមទាំងប្រព័ន្ធពន្ធនាគារ និងអាករ ដែលត្រូវអនុវត្តក្រោមក្របខ័ណ្ឌនៃយន្តការភាពជាដៃគូរវាងរដ្ឋ និងឯកជន។

ការជ្រើសរើសដៃគូឯកជន ក្នុងក្របខ័ណ្ឌគម្រោងវិនិយោគសាធារណៈ តាមយន្តការភាពជាដៃគូរវាងរដ្ឋ និងឯកជន ត្រូវតែធ្វើឡើងតាម “កិច្ចលទ្ធកម្ម” ដែលមានការប្រកួតប្រជែងដោយតម្លាភាព និងយុត្តិធម៌ ទាំង គម្រោងផ្តួចផ្តើមដោយរដ្ឋ និងទាំងគម្រោងផ្តួចផ្តើមដោយដៃគូឯកជន ដើម្បីលើកកម្ពស់ជំនឿទុកចិត្តរបស់វិស័យ ឯកជន ក្នុងការចូលរួមវិនិយោគសាធារណៈ និងធានាបាននូវផលសេដ្ឋកិច្ច, ប្រសិទ្ធភាព, និងស័ក្តិសិទ្ធភាពខ្ពស់ នៃ គម្រោង។

-យន្តការស្ថាប័ន៖ គួនាទី និងភារកិច្ចរបស់ក្រសួង ស្ថាប័ន ពាក់ព័ន្ធនឹងវគ្គនៃគម្រោង គិតចាប់ពីដំណាក់ កាលធ្វើអត្តសញ្ញាណកម្មគម្រោង រហូតដល់ដំណាក់កាលវាយតម្លៃបញ្ចប់គម្រោង ចាំបាច់ត្រូវតែកំណត់ និង បែងចែកឱ្យបានច្បាស់លាស់រវាងមុខងារធំៗចំនួន ០៣ រួមមាន៖ (១) ការធ្វើអត្តសញ្ញាណកម្ម, ការរៀបចំ, និង គ្រប់គ្រងការអនុវត្តគម្រោង ជាសមត្ថកិច្ចរបស់ក្រសួង ស្ថាប័នជំនាញ; (២) ការពិនិត្យ និងអនុម័តបញ្ជីគម្រោង អាទិភាព ជាសមត្ថកិច្ចរបស់គណៈកម្មការអន្តរក្រសួង ដែលភាគច្រើនត្រូវបានដឹកនាំដោយក្រសួងហិរញ្ញវត្ថុ; និង (៣) ការសម្របសម្រួល, ការតាមដានត្រួតពិនិត្យ, និងការវាយតម្លៃគម្រោង ដែលភាគច្រើនជាសមត្ថកិច្ចសំខាន់ របស់ក្រសួងហិរញ្ញវត្ថុ។ ទន្ទឹមនេះ ក្រសួង ស្ថាប័នពាក់ព័ន្ធ ក៏ចាំបាច់ត្រូវតែមានធនធានមនុស្សដែលមាន សមត្ថភាពខ្ពស់ និងប្រព័ន្ធប្រតិបត្តិការរឹងមាំ ក្នុងការបំពេញមុខងារ និងភារកិច្ច ផងដែរ។

-យន្តការគាំទ្រហិរញ្ញវត្ថុ៖ ក្នុងការជំរុញការអនុវត្តគម្រោងវិនិយោគសាធារណៈតាមយន្តការភាពជាដៃគូ រវាងរដ្ឋ និងឯកជន ប្រទេសភាគច្រើនបានបង្កើតមូលនិធិពិសេសចំនួន ០២ ដែលគ្រប់គ្រងដោយក្រសួងហិរញ្ញវត្ថុ រួមមាន៖

- មូលនិធិអភិវឌ្ឍន៍គម្រោង (Project Development Facility - PDF) មានគោលដៅគាំទ្រដល់ ក្រសួង ស្ថាប័នជំនាញ ក្នុងការរៀបចំគម្រោង ចាប់ពីដំណាក់កាលសិក្សាសមិទ្ធិលទ្ធភាពបឋមរហូត ដល់ការប្រគល់កិច្ចសន្យាសម្បទាន។
- មូលនិធិបំពេញផលហិរញ្ញវត្ថុ (Viability Gap Fund - VGF) មានគោលដៅជួយឧបត្ថម្ភដល់ គម្រោងវិនិយោគហេដ្ឋារចនាសម្ព័ន្ធសាធារណៈមួយចំនួន ឬគម្រោងក្នុងវិស័យបង្កើនផលិតភាព

សេដ្ឋកិច្ច ឬគម្រោងក្នុងវិស័យសង្គមកិច្ច ឱ្យមានភាពទាក់ទាញពីវិស័យឯកជន និងស្ថាប័ន
ហិរញ្ញវត្ថុ ព្រមទាំងមានលក្ខណៈសម្បត្តិគ្រប់គ្រាន់សម្រាប់ដាក់ឱ្យអនុវត្តតាមយន្តការភាព
ជាដៃគូរវាងរដ្ឋ និងឯកជន។

៥-២-បរិការណ៍កម្ពុជា

៥-២-១-ក្របខ័ណ្ឌគោលនយោបាយ ក្របខ័ណ្ឌគតិយុត្ត និងយន្តការស្ថាប័ន

ក្នុងបរិការណ៍នៃនិន្នាការជាសកលខាងលើ រាជរដ្ឋាភិបាលពិនិត្យឃើញថា យន្តការភាពជាដៃគូរវាងរដ្ឋ
និងឯកជន គឺពិតជាមានសារៈសំខាន់ក្នុងការឆ្លើយតបទៅនឹងតម្រូវការអភិវឌ្ឍន៍ក្នុងដំណាក់កាលថ្មីរបស់កម្ពុជា
ជាពិសេស នៅពេលដែលសេដ្ឋកិច្ចកម្ពុជាកាន់តែមានការរីកចម្រើនធំធេង ក្នុងដំណើរពោះដំហានយ៉ាងស្វាហាប់
ចាកចេញពីប្រទេសមានចំណូលទាប ទៅជាប្រទេសមានចំណូលមធ្យមកម្រិតទាប ដែលនឹងធ្វើឱ្យកម្ពុជាលែង
ស្ថិតក្នុងក្រុមប្រទេសដែលអាចទទួលបាននូវហិរញ្ញប្បទានឥតសំណង និងឥណទានដែលមានកម្រិតសម្បទានខ្ពស់ពី
ដៃគូអភិវឌ្ឍន៍ទៀត។ ទោះជាយ៉ាងនេះក្តី រាជរដ្ឋាភិបាលត្រូវមានអប្បបរមាខ្ពស់លើប្រសិទ្ធភាពនៃការវិនិយោគ និង
ការគ្រប់គ្រងហានិភ័យនៃកាតព្វកិច្ចបំណុលជាយថាហេតុ ដែលអាចនឹងកើតចេញពីការអនុវត្តគម្រោងវិនិយោគ
សាធារណៈតាមយន្តការភាពជាដៃគូរវាងរដ្ឋ និងឯកជន។

ទន្ទឹមនេះ យុទ្ធសាស្ត្រចតុកោណ- ដំណាក់កាលទី៣ និងផែនការយុទ្ធសាស្ត្រអភិវឌ្ឍន៍ជាតិ២០១៤-២០១៨
របស់រាជរដ្ឋាភិបាល បានបន្តកំណត់យកវិស័យឯកជនជាក្បាលម៉ាស៊ីនសម្រាប់ជំរុញកំណើន, បង្កើតការងារ, និង
កាត់បន្ថយភាពក្រីក្រ តាមរយៈការធ្វើឱ្យប្រសើរឡើងនូវបរិស្ថានអំណោយផលអនុគ្រោះដល់ការវិនិយោគនិងធុរកិច្ច
និងការពង្រឹងភាពជាដៃគូរវាងរដ្ឋ និងឯកជន លើការវិនិយោគហេដ្ឋារចនាសម្ព័ន្ធសាធារណៈ។

ក្នុងបរិការណ៍បច្ចុប្បន្នរបស់កម្ពុជា ក្របខ័ណ្ឌគតិយុត្ត, យុទ្ធសាស្ត្រ, និងគោលនយោបាយដែលមានស្រាប់
សម្រាប់ជំរុញ និងលើកទឹកចិត្តវិស័យឯកជននិងស្ថាប័នហិរញ្ញវត្ថុ ឱ្យចូលរួមវិនិយោគសាធារណៈ រួមមាន៖

- ច្បាប់ស្តីពីសម្បទាន;
- ច្បាប់ស្តីពីវិនិយោគ;
- ច្បាប់ស្តីពីប្រព័ន្ធហិរញ្ញវត្ថុសាធារណៈ;
- ច្បាប់ស្តីពីភូមិបាល;
- ច្បាប់ស្តីពីផ្លូវថ្នល់;
- ច្បាប់ស្តីពីប្រតិបត្តិការដែលមានការធានា;
- ច្បាប់ស្តីពីសារពើពន្ធ;
- ច្បាប់ស្តីពីលទ្ធកម្មសាធារណៈ;
- ច្បាប់ស្តីពីមូលបត្ររដ្ឋ;

- ច្បាប់ស្តីពីការបោះឆ្នោត និងការជួញដូរមូលបត្រមហាជន;
- ច្បាប់ស្តីពីអស្សាមិករណ៍;
- ច្បាប់ស្តីពីគណនេយ្យ និងសវនកម្ម;
- ច្បាប់ស្តីពីគយ;
- យុទ្ធសាស្ត្រអភិវឌ្ឍន៍វិស័យហិរញ្ញវត្ថុឆ្នាំ២០១១-២០២០;
- គោលនយោបាយអភិវឌ្ឍន៍វិស័យឧស្សាហកម្មកម្ពុជាឆ្នាំ២០១៥-២០២៥។ល។

បើទោះបីជាមានលិខិតបទដ្ឋានគតិយុត្ត, យុទ្ធសាស្ត្រ, និងគោលនយោបាយអភិវឌ្ឍន៍តាមវិស័យទាំងនេះក្តី ក៏ការរៀបចំ និងការគ្រប់គ្រងលើការអនុវត្តគម្រោងវិនិយោគសាធារណៈតាមយន្តការភាពជាដៃគូរវាងរដ្ឋ និងឯកជន នៅតែមានភាពប៉ាន់ប៉ាយ មិនប្រមូលផ្តុំ ដោយសារមិនទាន់មានក្របខ័ណ្ឌគតិយុត្ត និងក្របខ័ណ្ឌគោលនយោបាយរួម ដែលមានភាពគ្រប់ជ្រុងជ្រោយ នៅឡើយ។ ក្នុងន័យនេះ រាជរដ្ឋាភិបាលត្រូវពិនិត្យឡើងវិញលើលិខិតបទដ្ឋានគតិយុត្តពាក់ព័ន្ធ ដោយត្រូវធ្វើវិសោធនកម្ម និងរៀបចំលិខិតបទដ្ឋានគតិយុត្តបន្ថែម តាមការចាំបាច់ ដើម្បីបំពេញលក្ខខណ្ឌតម្រូវជាសារវន្ត ស្របតាមឧត្តមានុវត្តជាអន្តរជាតិ។

លើសពីនេះ កន្លងមក គម្រោងភាពជាដៃគូរវាងរដ្ឋ និងឯកជន ភាគច្រើនជាគម្រោងវិនិយោគក្នុងវិស័យអគ្គិសនី និងវិស័យហេដ្ឋារចនាសម្ព័ន្ធរូបវន្តសាធារណៈ ដូចជា ផ្លូវថ្នល់, ស្ពាន, និងព្រលានយន្តហោះ ត្រូវបានផ្តួចផ្តើមស្នើសុំនិងសិក្សាដោយវិស័យឯកជន ដោយប្រើប្រាស់ទម្រង់ “សាងសង់-អាជីវកម្ម-ផ្ទេរ”, “សាងសង់-ធ្វើម្ចាស់-អាជីវកម្ម”, និង “ថែទាំ-ប្រតិបត្តិ-ផ្ទេរ”។ ផ្អែកតាមសំណើរបស់វិស័យឯកជន ក្រសួង ស្ថាប័នពាក់ព័ន្ធ ពិនិត្យលើសំណើគម្រោង ដោយបានសិក្សាវិភាគ និងវាយតម្លៃលើ៖ អត្ថប្រយោជន៍, តម្លៃគម្រោង, អត្រាតម្លៃត្រូវបង់ពីអ្នកប្រើប្រាស់និងអត្រាចំណូលផ្ទៃក្នុង, ផលប៉ះពាល់និងហានិភ័យពាក់ព័ន្ធ, ព្រមទាំងលក្ខខណ្ឌផ្សេងទៀតនៃគម្រោងមុននឹងឈានដល់ការចរចា និងចុះកិច្ចសន្យាសម្បទាន។

ទាំងនេះឆ្លុះបញ្ចាំងឱ្យឃើញថា កម្ពុជានៅប្រើប្រាស់យន្តការចំពោះកិច្ច សម្រាប់គម្រោងវិនិយោគសាធារណៈតាមយន្តការភាពជាដៃគូរវាងរដ្ឋ និងឯកជន ដែលមិនស្របតាមឧត្តមានុវត្តជាអន្តរជាតិ ដែលបាននិងកំពុងអនុវត្តដោយជោគជ័យ និងមានប្រសិទ្ធភាពខ្ពស់នៅក្នុងបណ្តាប្រទេសជាច្រើនក្នុងពិភពលោក ជាពិសេស ការផ្តួចផ្តើមនិងការដឹកមុខដោយក្រសួង ស្ថាប័នរដ្ឋ ក្នុងដំណើរការធ្វើអត្តសញ្ញាណកម្ម, សិក្សា, រៀបចំ, និងវាយតម្លៃគម្រោងព្រមទាំងការជ្រើសរើសក្រុមហ៊ុនសម្បទានិកតាមរយៈការដេញថ្លៃដោយតម្លាភាព និងយុត្តិធម៌។ ក្នុងន័យនេះ រាជរដ្ឋាភិបាលជំរុញ និងលើកទឹកចិត្តឱ្យក្រសួង ស្ថាប័នមានសមត្ថកិច្ចពាក់ព័ន្ធ ដើរតួនាទីជាយុទ្ធសាស្ត្រវិទូ, អ្នកសម្របសម្រួល, តាំទ្រ, និងជាអ្នកផ្តួចផ្តើម ប្រកបដោយប្រសិទ្ធភាព, ស័ក្តិសិទ្ធភាព, តម្លាភាព, និងគណនេយ្យភាព ក្នុងការអភិវឌ្ឍយន្តការភាពជាដៃគូរវាងរដ្ឋ និងឯកជន តាមរយៈការកំណត់យន្តការស្ថាប័នដោយត្រូវមានការបែងចែកមុខងារច្បាស់លាស់។ ទន្ទឹមនេះ ក្រសួង ស្ថាប័នសាមី ត្រូវរៀបចំបញ្ជីគម្រោងវិនិយោគ

សាធារណៈរួមតាមវិស័យ ដោយត្រូវរួមបញ្ចូលនូវគម្រោងវិនិយោគផ្ទាល់ដោយរដ្ឋ, គម្រោងហិរញ្ញប្បទានដោយ
ដៃគូអភិវឌ្ឍន៍, និងគម្រោងវិនិយោគតាមយន្តការភាពជាដៃគូរវាងរដ្ឋ និងឯកជន។

៥-២-២-បញ្ហាប្រឈម និងការសន្ទនាសាធារណៈ

៥-២-២-១-បញ្ហាប្រឈម

• ក្របខ័ណ្ឌគតិយុត្ត និងនីតិវិធីគ្រប់គ្រងប្រតិបត្តិការ

ច្បាប់ស្តីពីសម្បទាន ដែលកំណត់អំពីការគ្រប់គ្រងគម្រោងវិនិយោគសាធារណៈ តាមកិច្ចសន្យាសម្បទាន
ត្រូវបានប្រកាសឱ្យប្រើនៅឆ្នាំ២០០៧។ បើទោះបីយ៉ាងនេះក្តី បទប្បញ្ញត្តិស្តីពីតួនាទីមួយចំនួនរបស់ក្រសួង ស្ថាប័ន
ពាក់ព័ន្ធ នៅមិនទាន់ចែងឱ្យបានច្បាស់លាស់និងគ្រប់ជ្រុងជ្រោយ ព្រមទាំងមិនទាន់ស្របតាមនិន្នាការជាសកល និង
ឧត្តមានុវត្តជាអន្តរជាតិនៃយន្តការភាពជាដៃគូរវាងរដ្ឋ និងឯកជន នាពេលបច្ចុប្បន្ននៅឡើយ។ ទន្ទឹមនេះ កន្លងមក
គម្រោងវិនិយោគសាធារណៈ តាមយន្តការភាពជាដៃគូរវាងរដ្ឋ និងឯកជន ត្រូវបានគ្រប់គ្រង និងអនុវត្តតាមនីតិវិធី
គម្រោងវិនិយោគសាធារណៈធម្មតា ដោយពុំទាន់ឆ្លើយតបតាមលក្ខខណ្ឌតម្រូវជាសារវន្ត ដែលតម្រូវឱ្យមាន
នីតិវិធីដោយឡែក ជាពិសេសនីតិវិធីលទ្ធកម្ម, នីតិវិធីគ្រប់គ្រងប្រតិបត្តិការ, និងយន្តការគាំទ្រហិរញ្ញវត្ថុ (ដូចបាន
បង្ហាញជូនក្នុងផ្នែក ៥.១.២ ស្តីពីការអនុវត្តជាសកល) នៅឡើយ។

• យន្តការស្ថាប័ន

ជារួម កម្ពុជាមិនទាន់មានយន្តការស្ថាប័នច្បាស់លាស់និងគ្រប់ជ្រុងជ្រោយ សម្រាប់គ្រប់គ្រងវដ្តនៃ
គម្រោងវិនិយោគសាធារណៈតាមយន្តការភាពជាដៃគូរវាងរដ្ឋ និងឯកជននៅឡើយ ដោយបានអនុវត្តដោយឡែក
ពីគ្នាតាមក្រសួង ស្ថាប័នជំនាញនីមួយៗ ឬ គម្រោងនីមួយៗ ពោលគឺបានប្រើប្រាស់យន្តការចំពោះកិច្ច និងគ្មាន
ការពិនិត្យនិងវាយតម្លៃលើហានិភ័យហិរញ្ញវត្ថុនៃគម្រោង ដែលអាចបង្កើតឱ្យមានបន្ទុកហិរញ្ញវត្ថុជាយថាហេតុ
ដ៏ធំហុកចំពោះថវិកាជាតិ។ ការអនុវត្តតាមយន្តការនេះ បណ្តាលឱ្យ៖ បាត់បង់ភាពទាក់ទាញនៃការចូលរួមពីវិស័យ
ឯកជន និងស្ថាប័នហិរញ្ញវត្ថុ, ធ្លាក់ចុះនូវប្រសិទ្ធភាពនៃគម្រោង, និងប្រឈមនូវហានិភ័យខ្ពស់នៃកាតព្វកិច្ច
បំណុលជាយថាហេតុចំពោះថវិកាជាតិ។ បរិការណ៍នេះ បានបង្កើតឡើងនូវស្ថានភាពមិនច្បាស់លាស់អំពីតួនាទី
និងភារកិច្ចរបស់ក្រសួង ស្ថាប័នដែលត្រូវមានសមត្ថកិច្ចចូលរួមក្នុងវដ្តនៃគម្រោង រួមមាន៖ (១) ការធ្វើអត្ត-
សញ្ញាណកម្ម, ការរៀបចំ, និងការគ្រប់គ្រងការអនុវត្តគម្រោង; (២) ការពិនិត្យ និងអនុម័តបញ្ជីគម្រោងអាទិភាព;
និង (៣) ការសម្របសម្រួល, ការតាមដានត្រួតពិនិត្យ, និងការវាយតម្លៃគម្រោង។

• សមត្ថភាពជំនាញ និងបច្ចេកទេស

ការចូលរួមរបស់វិស័យឯកជន និងស្ថាប័នហិរញ្ញវត្ថុ ក្នុងការអនុវត្តគម្រោងវិនិយោគសាធារណៈតាមយន្តការ
ភាពជាដៃគូរវាងរដ្ឋ និងឯកជន មិនត្រឹមតែត្រូវបានចាត់ទុកជាប្រភពហិរញ្ញប្បទានថ្មីសម្រាប់រាជរដ្ឋាភិបាល ក្នុងការ
អភិវឌ្ឍហេដ្ឋារចនាសម្ព័ន្ធសាធារណៈ និងវិស័យបង្កើនផលិតភាពសេដ្ឋកិច្ច បន្ថែមលើប្រភពហិរញ្ញប្បទាន

ជាប្រពៃណី ប៉ុណ្ណោះទេ តែថែមទាំងនាំមកនូវឱកាសអភិវឌ្ឍ, ការផ្ទេរចំណេះដឹង-ចំណេះធ្វើ, ការបញ្ចូលបច្ចេក-
 វិទ្យាទំនើប, ការបង្កើនប្រសិទ្ធភាពនៃការផ្តល់សេវាសាធារណៈ, និងនវានុវត្តភាពដល់ស្ថាប័នរដ្ឋនាពេលអនាគត
 ទៀតផង។ ទន្ទឹមនេះ រាជរដ្ឋាភិបាលក៏មើលឃើញថា យន្តការនេះមានភាពស្មុគស្មាញជាងគម្រោងវិនិយោគ
 សាធារណៈធម្មតា ដូចជា៖ (១) ត្រូវតែជាគម្រោងដែលមានភាពទាក់ទាញពីវិស័យឯកជន និងស្ថាប័នហិរញ្ញវត្ថុ,
 (២) ប្រើប្រាស់នីតិវិធីកិច្ចលទ្ធកម្មដោយឡែក ផ្សេងពីនីតិវិធីកិច្ចលទ្ធកម្មសាធារណៈ, និង (៣) ការបែងចែកហានិភ័យ
 និងផលប្រយោជន៍សមស្រប រវាងភាគីពាក់ព័ន្ធជាច្រើន ដូចជា៖ ក្រសួង ស្ថាប័នរដ្ឋ, ក្រុមហ៊ុនសម្បទានិក,
 ស្ថាប័នហិរញ្ញវត្ថុ, អ្នកទទួលផល និងអ្នកទទួលរងផលប៉ះពាល់ពីគម្រោងអភិវឌ្ឍន៍ ជាដើម ដែលតម្រូវឱ្យមន្ត្រី
 ពាក់ព័ន្ធមានសមត្ថភាពជំនាញខ្ពស់។ ដូច្នេះ ការលើកកម្ពស់សមត្ថភាពជំនាញនិងបច្ចេកទេសរបស់មន្ត្រី និង
 សមត្ថភាពស្ថាប័ន នៃក្រសួង ស្ថាប័នពាក់ព័ន្ធ ជាកត្តាកំណត់ភាពជោគជ័យនៃការរៀបចំនិងអនុវត្តគម្រោង
 វិនិយោគសាធារណៈតាមយន្តការភាពជាដៃគូរវាងរដ្ឋ និងឯកជន។

៥-២-២-២-ការលទ្ធកម្មសាធារណៈ

បើទោះបីជាមានបញ្ហាប្រឈមខាងលើក្តី យន្តការភាពជាដៃគូរវាងរដ្ឋ និងឯកជន នៅតែមានសារៈសំខាន់
 ចំពោះបរិការណ៍ថ្មីនៃសេដ្ឋកិច្ចកម្ពុជា ដែលរាជរដ្ឋាភិបាលចាំបាច់ត្រូវជម្នះឱ្យបាន ដោយឈរលើមូលដ្ឋាននៃកាល-
 នុវត្តភាពដូចខាងក្រោម៖

- ការបន្តជំរុញ និងលើកកម្ពស់វិស័យឯកជន ក្នុងការចូលរួមវិនិយោគសាធារណៈ ត្រូវបានរាជរដ្ឋាភិបាល
 ចាត់ទុកជាកិច្ចការអាទិភាព និងកំណត់យកជាគោលដៅយុទ្ធសាស្ត្រ ដែលត្រូវសម្រេចឱ្យបានក្រោមយុទ្ធសាស្ត្រ
 ចតុកោណ-ដំណាក់កាលទី៣ និងផែនការអភិវឌ្ឍន៍ជាតិ ២០១៤-២០១៨។

- ការងើបឡើងក្នុងសន្ទុះលឿនគួរឱ្យកត់សម្គាល់របស់វិស័យឯកជននៅកម្ពុជាជាងមួយទសវត្សរ៍ចុងក្រោយ
 ដែលត្រូវបានចុះបញ្ជីតាមរយៈកំណើននៃការវិនិយោគផ្ទាល់ពីបរទេស ពី ៣៧៥ លានដុល្លារអាមេរិក នៅឆ្នាំ
 ២០០៥ ដល់ ១,៣ ប៊ីលានដុល្លារអាមេរិក នៅឆ្នាំ ២០១៥ និងកំណើននៃប្រាក់បញ្ញើរបស់វិស័យឯកជន ពី ១,៦
 ប៊ីលានដុល្លារអាមេរិក នៅឆ្នាំ២០០៨ ដល់ជាង ៤ ប៊ីលានដុល្លារអាមេរិក នៅឆ្នាំ២០១៤ ជាស្ថេរភាពរឹងមាំ
 បង្ហាញថាវិស័យឯកជន កំពុង ហើយនឹងកាន់តែមានលទ្ធភាពខ្ពស់ក្នុងការចូលរួមវិនិយោគលើគម្រោងហេដ្ឋារចនា-
 សម្ព័ន្ធសាធារណៈ និងវិស័យបង្កើនផលិតភាពសេដ្ឋកិច្ចផ្សេងទៀត តាមយន្តការភាពជាដៃគូរវាងរដ្ឋ និងឯកជន។

- ការកើនឡើងនៃសំណើសុំវិនិយោគរបស់វិស័យឯកជន តាមទម្រង់ “សាងសង់-អាជីវកម្ម-ផ្ទេរ” ដែលជា
 ទម្រង់មួយនៃយន្តការភាពជាដៃគូរវាងរដ្ឋ និងឯកជន ជាពិសេស ក្នុងវិស័យផ្លូវថ្នល់, ស្ពាន, និងថាមពល ជាដើម
 ជាសញ្ញាបង្ហាញថា ទិដ្ឋភាពនៃការវិនិយោគសាធារណៈ តាមយន្តការភាពជាដៃគូរវាងរដ្ឋ និងឯកជនរបស់កម្ពុជា មាន
 សក្តានុពល និងភាពទាក់ទាញខ្លាំង បើទោះបីជាកំពុងស្ថិតក្នុងដំណាក់កាលអន្តរកាល ដែលនៅពុំទាន់មានក្របខ័ណ្ឌ

គោលនយោបាយ, ក្របខ័ណ្ឌគតិយុត្ត, យន្តការស្ថាប័ន, យន្តការគាំទ្រហិរញ្ញវត្ថុ, និងនីតិវិធីគ្រប់គ្រងប្រតិបត្តិការ
គម្រោងវិនិយោគសាធារណៈ តាមយន្តការភាពជាដៃគូរវាងរដ្ឋ និងឯកជន គ្រប់គ្រាន់ក៏ដោយ។

• បទពិសោធន៍ទទួលបានពីបណ្តាប្រទេសក្នុងតំបន់ និងបណ្តាប្រទេសជាច្រើនទៀត ព្រមទាំងបទពិសោធន៍
របស់កម្ពុជាក្នុងការកំណត់អត្តសញ្ញាណកម្ម, ការរៀបចំ, និងការគ្រប់គ្រងការអនុវត្តគម្រោងវិនិយោគសាធារណៈ
មួយចំនួនក្នុងវិស័យថាមពលអគ្គិសនី និងវិស័យហេដ្ឋារចនាសម្ព័ន្ធសាធារណៈ ដូចជាផ្លូវថ្នល់, ស្ពាន, និងព្រលាន
យន្តហោះ តាមទម្រង់ “សាងសង់-អាជីវកម្ម-ផ្ទេរ” និង “សាងសង់-អាជីវកម្ម-ធ្វើម្ចាស់” និងគម្រោងផ្លូវជាតិលេខ៤
តាមទម្រង់ “ថែទាំ-ប្រតិបត្តិការ-ផ្ទេរ” គឺជាមូលដ្ឋានដ៏រឹងមាំសម្រាប់ការចាប់ផ្តើមអភិវឌ្ឍយន្តការភាពជាដៃគូរវាងរដ្ឋ
និងឯកជន នៅកម្ពុជា ប្រកបដោយភាពប្រយ័ត្នប្រយោជន៍ និងគ្រប់ជ្រុងជ្រោយ។

• ក្នុងរយៈកាលប៉ុន្មានឆ្នាំចុងក្រោយនេះ ស្ថាប័នហិរញ្ញវត្ថុអន្តរជាតិធំៗនៅលើពិភពលោក បាននិងកំពុង
ផ្តល់អាទិភាពខ្ពស់លើការចូលរួមរបស់វិស័យឯកជន ក្នុងការវិនិយោគលើគម្រោងហេដ្ឋារចនាសម្ព័ន្ធសាធារណៈ
ហើយបានត្រៀមខ្លួនជាស្រេចក្នុងការផ្តល់ជំនួយបច្ចេកទេស និងហិរញ្ញវត្ថុ គាំទ្រដល់ការអភិវឌ្ឍយន្តការភាពជាដៃគូ
រវាងរដ្ឋ និងឯកជន នៅក្នុងបណ្តាប្រទេសកំពុងអភិវឌ្ឍន៍។

៦-យុទ្ធសាស្ត្រ

ដើម្បីសម្រេចនូវចក្ខុវិស័យ គោលបំណង និងគោលដៅខាងលើ យុទ្ធសាស្ត្រគន្លឹះរបស់រាជរដ្ឋាភិបាល គឺការរៀបចំ និងដាក់ចេញនូវវិធានការគោលនយោបាយ សំដៅរួមចំណែកបង្កើតឡើងនូវបរិស្ថានអំណោយផល សម្រាប់បន្តលើកកម្ពស់ការចូលរួមរបស់វិស័យឯកជន និងស្ថាប័នហិរញ្ញវត្ថុ ក្នុងការវិនិយោគសាធារណៈ តាម យន្តការភាពជាដៃគូរវាងរដ្ឋ និងឯកជន ដោយនឹងត្រូវអនុវត្តតាមអភិក្រមប្រយ័ត្នប្រយោជន៍ ជាជំហានៗដែលរួម មាន៖ (១) ការចាប់ផ្តើមពីការពិនិត្យនិងកែសម្រួលនូវក្របខ័ណ្ឌគតិយុត្ត, ការរៀបចំនិងដាក់ឱ្យអនុវត្តនីតិវិធី គ្រប់គ្រងប្រតិបត្តិការ, ការបង្កើតយន្តការគាំទ្រហិរញ្ញវត្ថុតាមការចាំបាច់, និងការកំណត់យន្តការស្ថាប័នឱ្យបាន ច្បាស់លាស់ ព្រមទាំងការបង្កើតគណៈកម្មការអន្តរក្រសួង ជាស្ថាប័ន សម្រាប់គ្រប់គ្រង និងសម្របសម្រួល អនុវត្តយុទ្ធសាស្ត្រនេះ; (២) អភិក្រម “រៀនផង-ធ្វើផង” ដោយរៀនសូត្រពីបទពិសោធន៍ជាក់ស្តែងនៅគ្រប់ ដំណាក់កាលអនុវត្តនៃរបស់គម្រោង ជាពិសេស ការធ្វើអត្តសញ្ញាណកម្មគម្រោង, រៀបចំបញ្ជីគម្រោងអាទិភាព, សិក្សាសមិទ្ធិលទ្ធភាព, ធ្វើកិច្ចលទ្ធកម្ម, និងគ្រប់គ្រងការអនុវត្តគម្រោង ដើម្បីឈានទៅធ្វើការកែលម្អប្រព័ន្ធ គ្រប់គ្រងយន្តការភាពជាដៃគូរវាងរដ្ឋ និងឯកជន ឱ្យមានសុក្រឹតភាព, ប្រសិទ្ធភាព, និងស័ក្តិសិទ្ធភាព។ ក្នុង ដំណាក់កាលរៀនផង-ធ្វើផងនេះ ដោយឈរលើគោលការណ៍ប្រុងប្រយ័ត្នខ្ពស់ រាជរដ្ឋាភិបាលនឹងដាក់ឱ្យអនុវត្តតែ គម្រោងដែលផ្តួចផ្តើមដោយរដ្ឋ (Solicited Proposals) ប៉ុណ្ណោះ។ បើទោះបីជាយ៉ាងដូចនេះក្តី រាជរដ្ឋាភិបាលនៅតែ រក្សាភាពទន់ភ្លន់ ក្នុងការទទួលយកគម្រោងផ្តួចផ្តើមដោយផ្នែកឯកជន (Unsolicited Proposals) មួយចំនួន ដែល មាននវានុវត្តភាពកម្រិតខ្ពស់ មកពិនិត្យលទ្ធភាពក្នុងការដាក់ឱ្យអនុវត្តផងដែរ; និង (៣) ការអភិវឌ្ឍសមត្ថភាពស្ថាប័ន និងធនធានមនុស្ស តាមក្រសួង ស្ថាប័នពាក់ព័ន្ធ។

ក្នុងដំណាក់កាលអន្តរកាលនៃការរៀបចំប្រព័ន្ធគ្រប់គ្រងវិនិយោគសាធារណៈថ្មី តាមយន្តការភាពជាដៃគូ រវាងរដ្ឋ និងឯកជននេះ កម្ពុជានៅតែបន្តអនុវត្តប្រព័ន្ធគ្រប់គ្រងដែលមានស្រាប់ រហូតដល់ប្រព័ន្ធថ្មីត្រូវបានដាក់ ឱ្យអនុវត្តពេញលេញ ដើម្បីធានាការបន្តស្ថិរភាពនៃចលនការអភិវឌ្ឍរបស់កម្ពុជា។

ក្នុងន័យនេះ រាជរដ្ឋាភិបាលសម្រេចដាក់ចេញនូវវិធានការគោលនយោបាយបន្ទាន់ចំពោះមុខ ដែល ផ្តល់ផលភ្លាមៗ និងវិធានការគោលនយោបាយរយៈពេលមធ្យម និងវែង ដូចខាងក្រោម៖

៦-១-វិធានការគោលនយោបាយបន្ទាន់ចំពោះមុខ

ផ្អែកតាមនិន្នាការ និងការអនុវត្តជាសកល ព្រមទាំងបញ្ហាប្រឈម និងកាលានុវត្តភាពដូចបានវិភាគខាងលើ រាជរដ្ឋាភិបាលសម្រេចដាក់ចេញនូវវិធានការគោលនយោបាយបន្ទាន់ចំពោះមុខមួយចំនួន ដូចខាងក្រោម៖



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងសេដ្ឋកិច្ច និង ហិរញ្ញវត្ថុ
លេខ ០២០សហវ.

សេចក្តីសម្រេច

ស្តីពី

ការបង្កើតគណៈកម្មការអន្តរក្រសួងដឹកនាំការអនុវត្តគោលនយោបាយ

ស្តីពីការអភិវឌ្ឍយន្តការការពារថែទាំសុខភាព និងឯកជន



- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១២១៣/១៣៩៣ ចុះថ្ងៃទី២១ ខែធ្នូ ឆ្នាំ២០១៣ ស្តីពីការកែសម្រួល និងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៦/៣៦៨ ចុះថ្ងៃទី០៤ ខែមេសា ឆ្នាំ២០១៦ ស្តីពីការកែសម្រួល និងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងសេដ្ឋកិច្ចនិងហិរញ្ញវត្ថុ
- បានឃើញព្រះរាជក្រឹត្យលេខ នស/រកត/០៤១៦/៣៩៣ ចុះថ្ងៃទី១១ ខែមេសា ឆ្នាំ២០១៦ ស្តីពីការកែសម្រួលមាត្រា២ មាត្រា៣ និងមាត្រា៤ នៃព្រះរាជក្រឹត្យលេខ នស/រកត/១២១៣/១៤៤៤ ចុះថ្ងៃទី៣១ ខែធ្នូ ឆ្នាំ២០១៣ ស្តីពីការបង្កើតគណៈកម្មាធិការគោលនយោបាយសេដ្ឋកិច្ចនិងហិរញ្ញវត្ថុ
- បានឃើញអនុក្រឹត្យលេខ ៤៨៨ អនក្រ.បក ចុះថ្ងៃទី១៦ ខែតុលា ឆ្នាំ២០១៣ ស្តីពីការរៀបចំ និងការប្រព្រឹត្តទៅនៃក្រសួងសេដ្ឋកិច្ចនិងហិរញ្ញវត្ថុ
- បានឃើញអនុក្រឹត្យលេខ ១១៥ អនក្រ.បក ចុះថ្ងៃទី២៦ ខែឧសភា ឆ្នាំ២០១៦ ស្តីពីការតម្កើងនាយកដ្ឋានដោះស្រាយផលប៉ះពាល់ដោយសារតម្រោងអភិវឌ្ឍន៍ ទៅជាអគ្គនាយកដ្ឋានដោះស្រាយផលប៉ះពាល់ដោយសារតម្រោងអភិវឌ្ឍន៍, តម្កើងនាយកដ្ឋានសហប្រតិបត្តិការ និងគ្រប់គ្រងបំណុល ទៅជាអគ្គនាយកដ្ឋានសហប្រតិបត្តិការអន្តរជាតិ និងគ្រប់គ្រងបំណុល និងបង្កើតនាយកដ្ឋានសវនកម្មបច្ចេកវិទ្យាព័ត៌មាន ស្ថិតក្រោមការគ្រប់គ្រងរបស់ក្រសួងសេដ្ឋកិច្ចនិងហិរញ្ញវត្ថុ
- យោងតាមតម្រូវការចាំបាច់របស់ក្រសួងសេដ្ឋកិច្ចនិងហិរញ្ញវត្ថុ

សម្រេច

ប្រការ១.

ត្រូវបានបង្កើតគណៈកម្មការអន្តរក្រសួងដឹកនាំការអនុវត្តគោលនយោបាយស្តីពីការអភិវឌ្ឍយន្តការភាពជាដៃគូរវាងរដ្ឋ និងឯកជន ដែលមានសមាសភាពដូចខាងក្រោម៖

- ១- ឯកឧត្តម **ចង្រី វិស្សុត** រដ្ឋលេខាធិការក្រសួងសេដ្ឋកិច្ចនិងហិរញ្ញវត្ថុ (កសហវ) ប្រធាន
- ២- ឯកឧត្តម **ហែម ចន្ទធី** អនុរដ្ឋលេខាធិការក្រសួងសេដ្ឋកិច្ចនិងហិរញ្ញវត្ថុ អនុប្រធាន
- ៣- ឯកឧត្តម **ជា គុដ្ឋី** អគ្គលេខាធិការរងគណៈកម្មាធិការវិនិយោគកម្ពុជា
នៃក្រុមប្រឹក្សាអភិវឌ្ឍន៍កម្ពុជា អនុប្រធាន
- ៤- ឯកឧត្តម **ថេង ចន្ទាធន** ប្រតិភូរាជរដ្ឋាភិបាលកម្ពុជាទទួលបន្ទុកអគ្គនាយក
ផែនការនៃក្រសួងផែនការ អនុប្រធាន
- ៥- ឯកឧត្តម **ហ៊ុន ថុំរ៉ាត់ស៊ី** រដ្ឋលេខាធិការទីស្តីការគណៈរដ្ឋមន្ត្រី សមាជិក
- ៦- លោកជំទាវ **ប៊ែន ឆជា** រដ្ឋលេខាធិការក្រសួងរ៉ែនិងថាមពល សមាជិក
- ៧- ឯកឧត្តម **នូ សុវត្ថិ** រដ្ឋលេខាធិការក្រសួងសាធារណការនិងដឹកជញ្ជូន សមាជិក
- ៨- លោកជំទាវ **តឹកតេក ភំរង** រដ្ឋលេខាធិការក្រសួងពាណិជ្ជកម្ម សមាជិក
- ៩- ឯកឧត្តម **គឹម ឌុច** រដ្ឋលេខាធិការក្រសួងឧស្សាហកម្មនិងសិប្បកម្ម សមាជិក
- ១០- ឯកឧត្តម **ប៊ែន អំណត់** រដ្ឋលេខាធិការក្រសួងកសិកម្ម រុក្ខាប្រមាញ់
និងនេសាទ សមាជិក
- ១១- ឯកឧត្តម **ទេព ធន** អនុរដ្ឋលេខាធិការក្រសួងរៀបចំដែនដី នគរូបនីយកម្ម
និងសំណង់ សមាជិក
- ១២- ឯកឧត្តម **សៅ សុភាព** ទីប្រឹក្សាអមក្រសួង និងជានាយកខុទ្ទកាល័យក្រសួងបរិស្ថាន សមាជិក
- ១៣- ឯកឧត្តម **សុខ គុចហាម** អនុរដ្ឋលេខាធិការក្រសួងទេសចរណ៍ សមាជិក
- ១៤- ឯកឧត្តម **ជិន ម៉ាលីន** អនុរដ្ឋលេខាធិការក្រសួងយុត្តិធម៌ សមាជិក
- ១៥- ឯកឧត្តម **ចាម ឫធី** អនុរដ្ឋលេខាធិការក្រសួងការងារនិង
បណ្តុះបណ្តាលវិជ្ជាជីវៈ សមាជិក
- ១៦- ឯកឧត្តម **គង់ វិបុល** ប្រតិភូរាជរដ្ឋាភិបាលកម្ពុជាទទួលបន្ទុកជាអគ្គនាយក
នៃអគ្គនាយកដ្ឋានពន្ធដារ កសហវ សមាជិក
- ១៧- ឯកឧត្តម **ត្រាត់ សំអឿន** អគ្គនាយកនៃអគ្គនាយកដ្ឋានរដ្ឋបាលនៃក្រសួងមហាផ្ទៃ សមាជិក
- ១៨- ឯកឧត្តម **គុណ ឡឹម** អគ្គនាយកនៃអគ្គនាយកដ្ឋានគយនិងរដ្ឋាករកម្ពុជា កសហវ សមាជិក
- ១៩- ឯកឧត្តម **ហាង រតនៈ** អគ្គនាយកនៃអគ្គនាយកដ្ឋានថវិកា កសហវ សមាជិក
- ២០- ឯកឧត្តម **អ៊ឹម សិទ្ធិរ៉ា** អគ្គនាយកនៃអគ្គនាយកដ្ឋានដោះស្រាយផលប៉ះពាល់
ដោយសារគម្រោងអភិវឌ្ឍន៍ កសហវ សមាជិក
- ២១- ឯកឧត្តម **ប៊ែន អ៊ុន** អគ្គនាយកនៃអគ្គនាយកដ្ឋានសហប្រតិបត្តិការអន្តរជាតិ
និងគ្រប់គ្រងបំណុល កសហវ សមាជិក
- ២២- លោក **គឹមធី កោមសី** អគ្គនាយករងបច្ចេកទេសនៃធនាគារជាតិនៃកម្ពុជា សមាជិក
- ២៣- លោក **ស៊ុន ចាន់សេរីច័ត្តា** អគ្គនាយករងនៃរដ្ឋលេខាធិការដ្ឋានអាកាសចរស៊ីវិល សមាជិក

14-2

២៤- លោក	ចន ណារិន្ទ	អគ្គនាយករងនៃអគ្គនាយកដ្ឋានគោលនយោបាយ សេដ្ឋកិច្ច និងហិរញ្ញវត្ថុសាធារណៈ កសហវ	សមាជិក
២៥- លោក	សិរិន ជន្មា	ប្រធានលេខាធិការដ្ឋានក្រុមប្រឹក្សានីតិកម្ម កសហវ	សមាជិក

ប្រការ២._

គណៈកម្មការអន្តរក្រសួងដឹកនាំការអនុវត្តគោលនយោបាយស្តីពីការអភិវឌ្ឍយន្តការភាពជាដៃគូរវាងរដ្ឋ និងឯកជន មានមុខងារ និងភារកិច្ចដូចខាងក្រោម៖

- ពិនិត្យឡើងវិញលើបទប្បញ្ញត្តិនៃច្បាប់ស្តីពីសម្បទាន និងច្បាប់ពាក់ព័ន្ធដទៃទៀត ព្រមទាំងរៀបចំ និងផ្តល់អនុសាសន៍ ក្នុងការធ្វើវិសោធនកម្ម ឬ ធ្វើសំណើរៀបចំសេចក្តីព្រាងច្បាប់ថ្មីស្តីពីយន្តការភាពជាដៃគូរវាងរដ្ឋ និងឯកជន តាមការ ចាំបាច់។
- រៀបចំសេចក្តីព្រាងអនុក្រឹត្យ ប្រកាស លិខិតបទដ្ឋានគតិយុត្តពាក់ព័ន្ធ និងនីតិវិធីគ្រប់គ្រងប្រតិបត្តិការនៃគម្រោង វិនិយោគសាធារណៈតាមយន្តការភាពជាដៃគូរវាងរដ្ឋ និងឯកជន។
- ពិនិត្យ និងអនុម័តបញ្ជីគម្រោងអាទិភាព និងលទ្ធផលនៃការសិក្សាសមិទ្ធិលទ្ធភាពគម្រោងអាទិភាព រួមទាំងគម្រោង ដែលនឹងដាក់ឱ្យអនុវត្តសកល្បដោយយន្តការភាពជាដៃគូរវាងរដ្ឋ និងឯកជន។
- បូកសរុបរបាយការណ៍ប្រចាំឆ្នាំសម្រាប់សម្រេចជូនគណៈកម្មាធិការគោលនយោបាយសេដ្ឋកិច្ច និងហិរញ្ញវត្ថុ។
- ពិនិត្យ និងសម្រេចដាក់ចេញវិធានការចាំបាច់នានា ដើម្បីដោះស្រាយបញ្ហាប្រឈម។ ក្នុងករណីមានវេទយឹតភាព ត្រូវស្នើសុំការសម្រេចពីគណៈកម្មាធិការគោលនយោបាយសេដ្ឋកិច្ច និងហិរញ្ញវត្ថុ។

ប្រការ៣._

គណៈកម្មការអន្តរក្រសួងដឹកនាំការអនុវត្តកសាវគោលនយោបាយស្តីពីការអភិវឌ្ឍយន្តការភាពជាដៃគូរវាងរដ្ឋ និង ឯកជន មានក្រុមការងារបច្ចេកទេស សម្រាប់សម្របសម្រួលការអនុវត្តគោលនយោបាយភាពជាដៃគូរវាងរដ្ឋ និងឯកជន ស្ថិត នៅក្រោមឱវាទក្រសួងសេដ្ឋកិច្ច និងហិរញ្ញវត្ថុ ជាលេខាធិការដ្ឋាន ដែលមានសមាសភាពដូចខាងក្រោម៖

១-	ឯកឧត្តម ម៉ែន ធីរុន	អគ្គនាយកនៃអគ្គនាយកដ្ឋានសហប្រតិបត្តិការអន្តរជាតិ និងគ្រប់គ្រងបំណុល (អសប)	ប្រធាន
២-	លោក រស់ បរម	អគ្គនាយករងនៃអគ្គនាយកដ្ឋានថវិកា (អថ)	អនុប្រធាន
៣-	លោក ម៉ាង សុភារ៉ា	ប្រធាននាយកដ្ឋានគ្រប់គ្រងបំណុលនៃអគ្គនាយកដ្ឋាន សហប្រតិបត្តិការអន្តរជាតិ និងគ្រប់គ្រងបំណុល	អនុប្រធាន
៤-	លោក ចង្វី វិចិត្រ	អនុប្រធាននាយកដ្ឋានវិនិយោគនៃអគ្គនាយកដ្ឋានថវិកា	សមាជិក
៥-	លោក ឌឹម ម៉ាក់ធារិន្ទ	អនុប្រធាននាយកដ្ឋានវិនិយោគនៃអគ្គនាយកដ្ឋានថវិកា	សមាជិក
៦-	លោក ហ៊ុន បុណ្ណារ៉ុន	អនុប្រធាននាយកដ្ឋានសហប្រតិបត្តិការពហុភាគី នៃអគ្គនាយកដ្ឋានសហប្រតិបត្តិការអន្តរជាតិ និងគ្រប់គ្រងបំណុល	សមាជិក
៧-	លោក ចាន់ សុខញ្ញារ៉ុន	អនុប្រធានការិយាល័យសហប្រតិបត្តិការពហុភាគីទី១ នៃនាយកដ្ឋានសហប្រតិបត្តិការពហុភាគី (អសប)	សមាជិក
៨-	ការិយាល័យសម្របសម្រួលការអភិវឌ្ឍផ្នែកឯកជននៃនាយកដ្ឋានវិនិយោគ (អថ)		សមាជិក
៩-	ការិយាល័យវិភាគបំណុលនៃនាយកដ្ឋានគ្រប់គ្រងបំណុល (អសប)		សមាជិក

ប្រការ៤._

ក្រុមការងារបច្ចេកទេស សម្រាប់សម្របសម្រួលការអនុវត្តគោលនយោបាយភាពជាដៃគូរវាងរដ្ឋ និងឯកជន មាន ភារកិច្ច ដូចខាងក្រោម៖

- សម្របសម្រួលនិងគ្រប់គ្រងប្រតិបត្តិការនៃគម្រោងវិនិយោគតាមយន្តការភាពជាដៃគូរវាងរដ្ឋ និងឯកជន។
- ផ្តល់ការគាំទ្រខាងផ្នែកប្រតិបត្តិការដល់ក្រសួង ស្ថាប័នដែលមានសមត្ថកិច្ចចុះកិច្ចសន្យាជាមួយដៃគូឯកជន ក្នុងការ កំណត់ វាយតម្លៃ រៀបចំវិធានសម្ព័ន្ធ ធ្វើកិច្ចលទ្ធកម្ម ចុះកិច្ចសន្យា និងគ្រប់គ្រងការអនុវត្តគម្រោង។
- ពិនិត្យ និងតាមដានលើកិច្ចប្រតិបត្តិការនៅគ្រប់ដំណាក់កាលនៃដំណាក់កាលនៃគម្រោងវិនិយោគតាមយន្តការភាពជាដៃគូរវាងរដ្ឋ និងឯកជន។
- ផ្តល់អនុសាសន៍ដល់គណៈកម្មការអន្តរក្រសួងលើការអនុវត្ត និងការធ្វើបច្ចុប្បន្នកម្មគោលនយោបាយស្តីពីការអភិវឌ្ឍ យន្តការភាពជាដៃគូរវាងរដ្ឋ និងឯកជន។
- គ្រប់គ្រងមូលនិធិអភិវឌ្ឍន៍គម្រោង សម្រាប់គាំទ្រហិរញ្ញវត្ថុដល់ក្រសួង ស្ថាប័នពាក់ព័ន្ធលើការងារសិក្សា និងការរៀបចំ គម្រោង ព្រមទាំងប្រតិបត្តិការនានាដើម្បីឈានដល់ការប្រគល់កិច្ចសន្យាអនុវត្តគម្រោងតាមយន្តការភាពជាដៃគូរវាង រដ្ឋ និងឯកជន។
- តាមដាន ត្រួតពិនិត្យ និងវាយតម្លៃលើវឌ្ឍនភាពនៃការអនុវត្តវិធានការគោលនយោបាយ និងវិធានការដោះស្រាយបញ្ហា ប្រឈម ព្រមទាំងវាយការណ៍លទ្ធផលវឌ្ឍនភាពនៃការអនុវត្តជូនគណៈកម្មការអន្តរក្រសួង។
- បំពេញភារកិច្ចពាក់ព័ន្ធផ្សេងទៀត តាមការកំណត់របស់ប្រធានគណៈកម្មការអន្តរក្រសួង។

ប្រការ៥._

បទប្បញ្ញត្តិទាំងឡាយណាដែលផ្ទុយនឹងសេចក្តីសម្រេចនេះ ត្រូវទុកជានិរាករណ៍។

ប្រការ៦._

នាយកខុទ្ទកាល័យ អគ្គលេខាធិការ អគ្គនាយកនៃអគ្គនាយកដ្ឋានពាក់ព័ន្ធ និងអគ្គាធិការនៃអគ្គាធិការដ្ឋាន អង្គការ ក្រោមឱវាទក្រសួងសេដ្ឋកិច្ច និងហិរញ្ញវត្ថុ ប្រធានគ្រប់ស្ថាប័នដែលពាក់ព័ន្ធ និងសាមីខ្លួន ត្រូវទទួលបន្ទុកអនុវត្តសេចក្តី សម្រេចនេះ តាមភារកិច្ចរៀងៗខ្លួន ចាប់ពីថ្ងៃចុះហត្ថលេខានៅ។

រាជធានីភ្នំពេញ ថ្ងៃទី ១២ ខែ កញ្ញា ឆ្នាំ២០១៦

នេស ជ័យត្រី
នាយករដ្ឋមន្ត្រី និងប្រឹក្សាភិបាល



- ចន្ទធួន៖**
- ទីស្តីការគណៈរដ្ឋមន្ត្រី
 - ខុទ្ទកាល័យសម្តេចអគ្គមហាសេនាបតីតេជោនាយករដ្ឋមន្ត្រី
 - ខុទ្ទកាល័យសម្តេច ឯកឧត្តម លោកជំទាវឧបនាយករដ្ឋមន្ត្រី
 - ក្រសួងមុខងារសាធារណៈ
 - ដូចប្រការ៦
 - ឯកសារ-កាលប្បវត្តិ